

05 FEBRUARIE

**SLUJBA
SF. MUCENITE
AGATA
DE LA
PALERMO
SICILIEI**

MINEIUL-GR



Ἡ ἁγία

ἁγάθη

Ἡ παρθένη μάρτυς

τῆς κοιμ. θεοτόκου
παρμένης

ΦΕΒΡΟΥΑΡΙΟΣ Ε ΑΓΑΘΗ ΜΑΡΤΥΣ ΑΚΟΛΟΥΘΙΑ

ΜΙΚΡΟΣ ΕΣΠΕΡΙΝΟΣ

Ἰστῶμεν σίχους δ' καὶ ψάλλομεν τὰ ἐξῆς προσόμοια.
Ἦχος α'. Πανεύφημοι Μάρτυρες.

Χριστὸν ἐκ νεότητος σεμνή, ὀλικῶς ποθήσασα, τούτῳ
θερμῶς ἠκολοῦθησας, ἀσχέτῳ ἔρωτι, καὶ ὑπερφυέσι,
πόνοις τῆς ἀθλήσεως, αὐτοῦ τὸ ὑπερένδοξον ὄνομα,
Μάρτυς ἐδόξασας, ὧ Ἀγάθη καλλιπάρθενε· διὰ τοῦτο,
ἀξίως δεδόξασαι.

Παρθένος καὶ νύμφη εὐκλεής, τοῦ Σωτῆρος πέφηνας,
ἀγνείας λάμπουσα κάλλεσιν, Ἀγάθη ἔνδοξε, καὶ τοῦ
μαρτυρίου, τοῖς ἀγίοις σίγμασι· διὸ λαμπαδηφόρος
ἀνέδραμες, πρὸς τὰ οὐράνια, τοῦ Νυμφίου τὴν
λαμπρότητα καθορῶσα, καὶ δόξη ἀστράπτουσα.

Ἀνδρείῳ φρονήματι πικράς, τιμωρίας ἠνεγκας, καὶ
τοῦ πυρὸς τὴν κατάφλεξιν, ὡς ἄλλου πάσχοντος,
Ἀγάθη θεόφρον, καὶ ἐχθρῶν κατέπληξας, τὴν ἄνοιαν
ἀτρέπτῳ ἐνστάσει σου, καὶ ἀνελήλυθας, νικηφόρος
πρὸς οὐράνια, τὸν ἀγῶνα, τὸν μέγαν τελέσασα.

Φρουρᾷ σοι ἐπέστη ἐμφανῶς, Πέτρος ὁ μακάριος, ὡς
φρουρουμένη τῇ χάριτι, τῇ τοῦ νυμφίου σου, καὶ τοῦ

σώματός σου, τὰς πληγὰς ἰάσατο, Ἀγάθη Ἀθληφόρε ἀήτητε· ἔνθεν ἐξέπληξας, τῶν ἀνόμων τὰ συστήματα, τῇ δοθείσῃ, δυνάμει σοι ἄνωθεν.

Δόξα. Ἦχος β'.

Τῇ παρθενία πεποικιλμένη, τῆς ἀληθείας ἐλαμπρύνθης τοῖς ἄθλοις, Ἀγάθη θεόνυμφε· τὸ γὰρ οἰκεῖον αἷμα, ὑπὲρ Χριστοῦ προείλου ἐκχέαι, ἵνα τῆς τοῦτω ὠραιότητος, τελειώτερον μετάσχῃς· καὶ ἐν ἀμφοτέροις δόκιμος φανεῖσα, τῆς σῆς ἐφέσεως τὴν πλήρωσιν εὔρηκας, νομίμως ἀθλήσασα· καὶ νῦν πρέσβευε πανεύφημε, ρύεσθαι ἡμᾶς πάσης θλίψεως.

Καὶ νῦν. Τῆς Ἑορτῆς.

Ὁ Κτίστης οὐρανοῦ καὶ γῆς, ἐν ἀγκάλαις ἐβαστάζετο, τοῦ ἁγίου Συμεῶν τοῦ πρεσβύτου σήμερον· αὐτὸς γὰρ ἐν Πνεύματι Ἁγίῳ ἔλεγεν· Νῦν ἠλευθέρωμαι· εἶδον γὰρ τὸν Σωτῆρα μου.

Εἰς τὸν Στίχον. Ἦχος β'. Οἶκος τοῦ Ἐφραθά.

Πλοῦτον τὸν γεηρόν, καὶ ἄνθος ἡλικίας, Ἀγάθη παριδοῦσα, ὑπὲρ Χριστοῦ τὸ σῶμα, εἰς θάνατον παρέδωκας.

Στίχος· Ὑπομένων ὑπέμεινα τὸν Κύριον καὶ προσέσχε μοι.

Βήματι δυσσεβοῦς, ἀπτόητος παρέστης, Ἀγάθη μακαρία, καὶ τοῦ Χριστοῦ ἀνδρείως, τὴν κλῆσιν ὠμολόγησας.

Στίχος· Καὶ ἔστησεν ἐπ πέτραν τοῦς πόδας μου.

Ὡ! Πῶς τὰς χαλεπὰς, ὑπέστης τιμωρίας, καὶ ἤσχυνας εἰς τέλος, Ἀγάθη ἀθληφόρε, τὸν νοῦν τὸν ὑπερήφανον.

Δόξα Πατρὶ, καὶ Υἱῷ καὶ ἁγίῳ Πνεύματι.

Δύναμιν κραταιάν, ἐκ σοῦ Τριάς Ἁγία, Ἀγάθη ἡ παρθένος, ἐν τῇ ψυχῇ λαβοῦσα, ὑπερφυῶς ἠγώνισται.

Καὶ νῦν καὶ αἰεὶ, καὶ εἰς τοὺς αἰῶνας τῶν αἰώνων.

Ἀμήν. Τῆς Ἑορτῆς.

Νύμφη πανευκλεής, τοῦ σοῦ Υἱοῦ καὶ Κτίστου, Παρθένε Θεοτόκε, Ἀγάθη ἡ θεόφρων, ὥραθη ἀριστεύσασα.

Νῦν ἀπολύεις, τὸ τρισάγιον.

Ἀπολυτικόν. Ἦχος γ'. Θείας πίστεως.

Ῥόδον εὖοσμον, τῆς παρθενίας, νύμφη ἄφθορος, τοῦ Ζωοδότου, ἀναδέδειξαι Ἀγάθη πανεύφημε· τῶν ἀγαθῶν τὴν πηγὴν γὰρ ποθήσασα, μαρτυρικῶς ἐν τῷ κόσμῳ διέπρεψας. Μάρτυς ἔνδοξε, λιταῖς σου θείαις ἀγάθυνον, τοὺς πόθῳ μεγαλύνοντας τοὺς ἄθλους σου.

Δόξα. Καὶ νῦν. Ἦχος α'. Τῆς Ἑορτῆς.

Χαῖρε κεχαριτωμένη Θεοτόκε Παρθένε, ἐκ σοῦ γὰρ ἀνέτειλεν ὁ Ἥλιος τῆς δικαιοσύνης, Χριστὸς ὁ Θεὸς ἡμῶν, φωτίζων τοὺς ἐν σκότει. Εὐφραίνου καὶ σὺ Πρεσβύτα δίκαιε, δεξάμενος ἐν ἀγκάλαις τὸν ἐλευθερωτὴν τῶν ψυχῶν ἡμῶν, χαριζόμενος ἡμῖν καὶ τὴν Ἀνάστασιν.

Ἀπόλυσις

ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ τὸ·
Μακάριος ἀνὴρ. Εἰς δὲ τὸ· Κύριε ἐκέκραξα, ἰστῶμεν
στίχους σι' καὶ ψάλλομεν τὰ ἐξῆς προσόμοια. Ἦχος
δ'· Ὡς γεναίον ἐν μάρτυσιν.

Ὡς Χριστὸν ἀγαπήσασα, ἐκ νεότητος ἔνδοξε, τούτῳ
προσενήνοχας θείῳ ἔρωτι, τῆς σῆς ἀγνείας τὰς
χάριτας, καὶ πόνους ἀθλήσεως, καὶ αἱμάτων τὴν ῥοήν,
ὥσπερ δῶρα πολύτιμα, ἀφειδήσασα, τῶν ἐν κόσμῳ
ἡδέων θεοφρόνως· διὰ τοῦτο σε Ἀγάθη, ὁ σὸς νυμφίος
ἐδόξασε.

Καὶ πληγὰς ὑπομείνας, καὶ μαστῶν τὴν ἀφαίρεσιν,
καὶ φρουρᾶς τὴν κάθειρξιν καλλιπάρθενε, τοῦ πυρὸς
τὴν κατάφλεξιν, εἰς τέλος κατέφλεξας, τὴν ἀπάτην τοῦ
ἐχθροῦ, γυναικείῳ ἐν σώματι, διανύσασα, ὑπὲρ φύσιν
ἀγῶνας ἀνενδότως· διὰ τοῦτο σε Ἀγάθη, μεγαλοφώνως
γεραίρομεν.

Παρθενίας κειμήλιον, τοῦ Χριστοῦ νύμφη ἄφθορος,
τοῦ Ἁγίου Πνεύματος λειμών εὖοσμος, τῶν
Ἀθληφόρων ἀγλάϊσμα, καὶ πύργος ἀσάλευτος,
Ἐκκλησίας τοῦ Χριστοῦ, ἀνδρικῶς ἐναθλησασα,
ῶφθης ἔνδοξε, καὶ θαυμάτων πηγὴ Μεγαλομάρτυς,
διασώζουσα Ἀγάθη, τοὺς εὐλαβῶς προσιόντας σοι.

Ἔτερα. Ἦχος ὁ αὐτός. Ἔδωκας σημείωσιν.

Ἄφθορον ἐτήρησας, σῶμα Χριστῶ τῷ νυμφίῳ σου,
παρθενίας ἐν κάλλεσιν, Ἀγάθη θεόνυμφε,

καθωραϊσμένη, καὶ λελαμπρυσμένη, μαρτυρικαῖς μαρμαρυγαῖς, καὶ πρὸς νυμφῶνα θεῖον ἐχώρησας· διό σου τὴν παγκόσμιον, ἐπιτελοῦμεν πανήγυριν, τὸν Σωτῆρα δοξάζοντες, τὸν αἰεὶ σε δοξάσαντα.

Μαστοῦ τὴν ἀφαίρεσιν, καὶ τοῦ πυρὸς τὴν κατάφλεξιν, καὶ ξεσμοὺς τοὺς τοῦ σώματος, ὑπήνεγκας ἔνδοξε, τὰς αἰωνίζουσας, ὄμμασι καρδίας, ἀποσκοποῦσα ἀμοιβάς, καὶ τὴν ἐκεῖθεν μακαριότητα, καὶ στέφος τὸ ἀμάραντον, ὃ σοι Χριστὸς νῦν δεδώρηται, δι' αὐτὸν παναοίδιμε, ἀθλησάση λαμπρότητα.

Ὅρμημα ἀκάθεκτον, πυρὸς Αἰτναίου ἀνέστειλας, σαῖς εὐχαῖς ἀγαθώνυμε· καὶ πόλιν διέσωσας, τὸ σεπτὸν σου Μάρτυς, λείψανον πλουτοῦσαν, ἐξ οὗ τρυγᾷ τοὺς ποταμούς, τῶν ἰαμάτων ἐν θείῳ Πνεύματι· ἐν ταύτῃ γὰρ ἀθλήσασα, τὸν δυσμενῆ ἔταπείνωσας, καὶ τῆς νίκης τὸν στέφανον, ἐκομίσω πανεύφημε.

Δόξα. Ἦχος πλ. β'.

Σήμερον ἡ τοῦ Χριστοῦ Παρθενομάρτυς Ἀγάθη, ὡς λαμπὰς φαινή, τῇ ἐτησίῳ αὐτῆς μνήμῃ, τῇ Ἐκκλησίᾳ ἔλαμψεν· ἀνδρικῶς γὰρ πορευθεῖσα, τοῦ μαρτυρίου τὴν ὁδὸν, τοὺς πιστοὺς συγκαλεῖται, βοᾷν πρὸς αὐτήν· χαίροις ἡ τῶν ἀγαθῶν τὴν πηγὴν, ἐν τῇ καρδίᾳ πλουτήσασα, ὡς τὸν νοῦν χωρήσασα, πάσης ὑλικῆς σχέσεως· χαίροις ἡ στερροτάτη ψυχῇ, ἐν ἀπαλῷ σώματι ἀθλητικῶς καταπαλαίσασα, τὸν ἀρχέκακον ἐχθρόν· χαίροις παρθένων ὠράϊσμα, Μαρτύρων δόξα, καὶ τῶν πιστῶν προστασία θερμοτάτη. Χριστὸν

ἀπαύστως ἰκέτευε, ρύεσθαι ἡμᾶς ἐκ κινδύνων, καὶ σωθῆναι τὰς ψυχὰς ἡμῶν.

Καὶ νῦν. Τῆς ἑορτῆς. Ἦχος ὁ αὐτός. Ἰωάννου Μοναχοῦ.

Ἄνοιγέσθω ἡ πύλη τοῦ οὐρανοῦ σήμερον· ὁ γὰρ ἄναρχος Λόγος τοῦ Πατρός, ἀρχὴν λαβὼν χρονικὴν, μὴ ἐκστὰς τῆς αὐτοῦ Θεότητος, ὑπὸ Παρθένου ὡς βρέφος τεσσαρακονθήμερον, Μητρὸς ἐκὼν προσφέρεται, ἐν ναῶ τῷ νομικῷ· καὶ τοῦτον ἀγκάλαις εἰσδέχεται ὁ Πρέσβυς, Ἀπόλυσον κράζων, ὁ δοῦλος τῷ Δεσπότη· οἱ γὰρ ὀφθαλμοί μου εἶδον τὸ σωτήριόν σου. Ὁ ἐλθὼν εἰς τὸν κόσμον, σῶσαι γένος ἀνθρώπων, Κύριε, δόξα σοι.

Εἴσοδος, τὸ Φῶς ἰλαρόν, τὸ Προκείμενον τῆς ἡμέρας, καὶ τὰ Ἀναγνώσματα.

Παροιμιῶν τὸ Ἀνάγνωσμα. (Κεφ, λα'. 10-31)

Γυναῖκα ἀνδρείαν τίς εὐρήσει; τιμιωτέρα δὲ ἐστὶ λίθων πολυτελῶν ἢ τοιαύτη. Θαρσεῖ ἐπ' αὐτῇ ἡ καρδία τοῦ ἀνδρὸς αὐτῆς, ἢ τοιαύτη καλῶν σκύλων οὐκ ἀπορήσει. Ἐνεργεῖ γὰρ τῷ ἀνδρὶ ἀγαθὰ πάντα τὸν βίον. Μηρυομένη ἔρια καὶ λίνον, ἐποίησεν εὐχρηστον ταῖς χερσὶν αὐτῆς. Ἐγένετο ὡσεὶ ναῦς ἐμπορευομένη μακρόθεν, συνάγει δὲ αὕτη τὸν βίον. Καὶ ἀνίσταται ἐκ νυκτῶν, καὶ ἔδωκε βρώματα τῷ οἴκῳ, καὶ ἔργα ταῖς θεραπαίνας. Θεωρήσασα γεώργιον ἐπρίατο, ἀπὸ δὲ καρπῶν χειρῶν αὐτῆς, κατεφύτευσε κτῆμα.

Ἄναζωσαμένη ἰσχυρῶς τὴν ὄσφυν αὐτῆς, ἤρεισε τοὺς

βραχίονας αὐτῆς εἰς ἔργον. Ἐγεύσατο ὅτι καλὸν ἔστι τὸ ἐργάζεσθαι, καὶ οὐκ ἀποσβέννυται ὅλην τὴν νύκτα ὁ λύχνος αὐτῆς. Τοὺς πήχεις αὐτῆς ἐκτείνει ἐπὶ τὰ συμφέροντα, τὰς δὲ χεῖρας αὐτῆς ἐρείδει εἰς ἄτρακτον. Χεῖρας δὲ αὐτῆς διήνοιξε πέννητι, καρπὸν δὲ ἐξέτεινε πτωχῶ. Οὐ φροντίζει τῶν ἐν οἴκῳ ὁ ἀνὴρ αὐτῆς, ὅταν ποὺ χρονίζῃ· πάντες γὰρ οἱ παρ' αὐτῆς ἐνδεδυμένοι βύσσου καὶ πορφύρας ἑαυτῇ ἐνδύματα. Περίβλεπτος δὲ ἐγένετο ὁ ἀνὴρ αὐτῆς ἐν πύλαις, ἠνίκα ἂν καθίσῃ ἐν συνεδρίῳ μετὰ τῶν γερόντων κατοίκων τῆς γῆς. σινδόνας ἐποίησε καὶ ἀπέδοτο τοῖς Φοίνιξι, περιζώματα δὲ τοῖς Χαναναίοις. Ἰσχύον καὶ εὐπρέπειαν ἐνεδύσατο, καὶ εὐφράνθη ἐν ἡμέραις ἐσχάταις. Στόμα αὐτῆς διήνοιξε προσεχόντως καὶ ἐννόμως καὶ τάξιν ἐστείλατο τῇ γλώσσει αὐτῆς. στεγναὶ διατριβαὶ οἴκων αὐτῆς, σῖτα καὶ νομοθέσμως, ἡ δὲ ἐλεημοσύνη αὐτῆς ἀνέστησε τὰ τέκνα αὐτῆς, καὶ ἐπλούτησας, καὶ ὁ ἀνὴρ αὐτῆς ἤνεσεν αὐτήν. Πολλαὶ θυγατέρες ἐκτήσαντο πλοῦτον, πολλαὶ ἐποίησαν δύναμιν, σὺ δὲ ὑπέρκεισαι καὶ ὑπερῆρας πάσας. Ψευδεῖς ἀρέσκειαὶ καὶ μάταιον κάλλος γυναικός· γυνὴ γὰρ συνετὴ εὐλογεῖται, φόβον δὲ Κυρίου αὕτη αἰνεῖτω. Δότε αὐτῇ ἀπὸ καρπῶν χειλέων αὐτῆς καὶ αἰνεῖσθω ἐν πύλαις ὁ ἀνὴρ αὐτῆς.

Προφητείας Ἡσαΐου τὸ ἀνάγνωσμα (Κεφ. ΜΓ' 9-14)

Τὰδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. τίς ἀναγγελεῖ

ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; ἀγαγέτωσαν τοὺς μάρτυρας αὐτῶν καὶ δικαιοθήτωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός καὶ μετ' ἐμὲ οὐκ ἔσται. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα καὶ οὐκ ἦν ἐν ὑμῖν ἀλλότριος. ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἔτι ἀπ' ἀρχῆς καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεός ὁ λυτρούμενος ὑμᾶς, ὁ ἅγιος τοῦ Ἰσραὴλ.

Σοφίας Σολομῶντος τὸ ἀνάγνωσμα. (Κεφ. ζ'. 7)

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρωσ βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἡρπάγη, μὴ κακία ἀλλάξῃ σύνεσιν αὐτοῦ, ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά, καὶ ρεμβασμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν

τοῖς ὁσίοις αὐτοῦ, καὶ ἐπισκοπῇ ἐν τοῖς ἐκλεκτοῖς αὐτοῦ.

Εἰς τὴν Λιτῆν. Ἦχος α'.

Εὐφραίνεται πάλαι, Κατάνη ἡ πατρίς σου, τὸ σὸν λειψάνον πλουτοῦσα, ὡς θησαυρὸν οὐράνιον, Ἀγάθη μεγαλώνυμε· νῦν δὲ ἡμεῖς τὴν πρεσβείαν σου, ὡς λιμένα ἀχείμαστον ἔχοντες, καὶ πύργον ἀσφαλείας, πάσης ζάλης λυτρούμεθα, καὶ πάσης τοῦ ἐχθροῦ ἐπηρείας· καὶ τὴν ἀγίαν μνήμην σου, λαμπρῶς ἐορτάζοντες, ὑμνοῦμεν τοὺς ἄθλους σου, καὶ πιστῶς βοῶμεν. Μὴ παύση δυσωποῦσα, διδόναι ἡμῖν πλῆθος οἰκτιρμῶν, παρὰ Χριστοῦ τοῦ νυμφίου σου.

Ἦχος ὁ αὐτός.

Πλούτου ρέοντος ἠλλαξω, τῆς ἀληθείας τὸν θησαυρὸν, καὶ τῆς ἀπανθούσης εὐκλείας, τὴν ἐν Χριστῷ οἰκείωσιν· ὅθεν ἐν αὐτῷ κραταιουμένη, νεότητος ἄνθος ὑπερεῖδες, καὶ πρὸς μεγίστους ἀγῶνας ἀπεδύσω, γυναικείας φύσεως, ἀπειπαμένη τὴν ἀσθένειαν· τὸ γὰρ ἐχθροῦ κάθειλες θράσος, καὶ ὡς ἄσαρκος ἦνεγκας, τὰς τῶν βασάνων ἐπιφοράς. Ἄλλ' ὦ παρθένε μακαρία, καὶ μάρτυς ἀήτητε, Ἀγάθη ἔνδοξε, πρέσβευε ὑπὲρ τῶν τιμώντων σε.

Ἦχος ὁ αὐτός.

Πυρὸς εὐτονωτέρα, ἐν τῷ πυρὶ τῆς θείας ἀγαπήσεως, ἀληθῶς ἀναδέδειξαι, Ἀγάθη παμμακάριστε· καὶ τῷ Σωτῆρι ἀτενίζουσα, οὐκ ἐφρόντισας σαρκός ξαινομένης, καὶ τεμνομένων μελῶν, δεχομένη

ἄνωθεν, ἀναψυχὴν ἰσχύος· καὶ πάντων ἀνωτέρα φανεῖσα, μειζόνων ἡξιώθης ἀμοιβῶν, καὶ πλουσίων ἀγαθῶν, παρὰ Χριστοῦ τοῦ σὲ δοξάσαντος.

Ἦχος β'.

Παρθενικῇ ἐκλάμπουσα χάριτι, ὡς νεᾶνις ἐκλεκτή, μαρτυρικῶς γεραίρομεν, Ἀγάθη πανεύφημε· σὺ γὰρ οὐράνιον φρόνημα ἐν νεότητι ἐκτήσω, καὶ ἀνδρείαν ἀήττητον, ἐν ἄθλοις ἐπεδείξω· δι' ὧν ἐχθρόν μὲν κατήσχυνας, τῆς δὲ πίστεως τὸ κράτος, τοῖς πᾶσιν ἐφάνερωσας· καὶ τὴν ἀγαθώνυμόν σου κλῆσιν βεβαιοῦσα, ἀγαθῶν δόσεις χορηγεῖς, τοῖς τιμῶσι σε Μάρτυς, ταῖς πρὸς τὸν ἀγαθόδωρον Κύριον πρεσβείαις σου.

Δόξα. Ἦχος πλ. α'.

Τοὺς ὑπὲρ φύσιν ἀγῶνας σου, δι' ὧν Χριστόν ἐδόξασας, ἀσματικῶς γεραίρομεν, Ἀγάθη πανεύφημε· σὺ γὰρ οὐράνιον φρόνημα, ἐν νεότητι ἐκτήσω, καὶ ἀνδρείαν ἀήττητον, ἐν ἄθλοις ἐπεδείξω δι' ὧν ἐχθρόν μὲν κατήσχυνας, τῆς δὲ πίστεως τὸ κράτος, τοῖς πᾶσιν ἐφάνερωσας· καὶ τὴν ἀγαθώνυμόν σου κλῆσιν βεβαιοῦσα, ἀγαθῶν δόσεις χορηγεῖς, τοῖς τιμῶσι σε Μάρτυς, ταῖς πρὸς τὸν ἀγαθόδωρον Κύριον πρεσβείαις σου.

Καὶ νῦν. Τῆς Ἑορτῆς. Ἦχος ὁ αὐτός.

Ὁ παλαιὸς ἡμερῶν, νηπιάσας σαρκί, ὑπὸ Μητρὸς Παρθένου τῷ Ἱερῷ προσάγεται, τοῦ οἰκείου νόμου πληρῶν τὸ ἐπάγγελμα· ὃν Συμεὼν δεξάμενος ἔλεγε· Νῦν ἀπολύεις ἐν εἰρήνῃ κατὰ τὸ ρῆμά σου τὸν δοῦλον

σου, εἶδον γὰρ οἱ ὀφθαλμοί μου τὸ σωτήριόν σου
Κύριε.

Ἀπόστιχα. Ἦχος πλ. α'. Χαίροις ἀσκητικῶν.

Χαίροις, Παρθενομάρτυς Χριστοῦ, τῆς παρθενίας ὁ
λειμῶν ὁ πανεύσομος· ἀγάπης θείας ταμεῖον· σεμνῶν
ἠθῶν θησαυρός· εὐσεβείας δένδρον τὸ κατάκαρπον,
Ἀγάθη θεόνυμφε, ἀγαθῶν θείων μέτοχε, θείων
θαυμάτων, λαμπηδῶν ἢ πολύφωτος, ἢ σκεπάζουσα,
πειρασμῶν τὴν σκοτόμαιναν· κόρη ἢ καλλιπάρθενος,
καὶ μάρτυς ἀήττητος, τῶν τοῦ Χριστοῦ παθημάτων·
τῶν Ἀθληφόρων ἀγλάϊσμα, μεθ' ὧν ἐκδυσώπει, ταῖς
ψυχαῖς ἡμῶν δοθῆναι, τὸ μέγα ἔλεος.

*Στίχος· Ὑπομένων ὑπέμεινα τὸν Κύριον καὶ προσέσχε
μοι.*

Χαίροις, Παρθενομάρτυς Χριστοῦ, ἢ ἐν ἀθλήσει
ἀνδρικῶς ἀριστεύσασα, καὶ πᾶσαν καταβαλοῦσα, τῶν
δυσμενῶν τὴν ὄφρυν, ὡς ἐνδεδυμένη θείαν δύναμιν·
δεσμῶν γὰρ τὴν κάκωσιν, καὶ πυρὸς τὴν κατάφλεξιν,
καὶ τῶν μαστῶν σου, τὴν ἐκρίζωσιν φέρουσα,
ἐξερίζωσας, τῆς ἀπάτης τὴν ἄκανθαν· ὅθεν
ἐγκεκλεισμένην σε, φρουρᾷ ἐπεσκέψατο, Πέτρος ὁ
θεῖος τὰ ἄλγη, τοῦ σώματός σου ἰώμενος· Χριστὸν
ἐκδυσώπει, ταῖς ψυχαῖς ἡμῶν δοθῆναι, τὸ μέγα ἔλεος.

Στίχος· Καὶ ἔστησεν ἐπὶ πέτραν τοὺς πόδας μου.

Χαίροις, παρθενομάρτυς Χριστοῦ, ἢ δοξασθεῖσα
οὐρανίοις χαρίσμασι, καὶ ἅπασι βοηθοῦσα, τοῖς ἐν
ἀνάγκαις αἰεὶ, καὶ κινδύνοις πλείστοις περιπίπτουσι·

διὸ καὶ ἀνέστειλας, τῇ θερμῇ ἀντιλήψει σου, πῦρ τὸ Αἴτναϊον, ἀπειλοῦν δεινὸν ὄλεθρον, πάλαι ἔνδοξε, τῇ Κατάνη τῇ πόλει σου. Ὅθεν Μάρτυς προΐστασο, ἡμῶν τῶν τιμῶντων σε, καὶ τῶν παθῶν τὸ πῦρ σβέσον, ἡμᾶς φλογίζον ταῖς θλίψεσιν, καὶ δίδου εἰρήνην, ταῖς πρεσβείαις σου θεόφρον, ἐν τῇ ζωῇ ἡμῶν.

Δόξα. Ἦχος πλ. δ'.

Παράδοξον θαῦμα γέγονεν, ἐν τῇ ἀθλήσει τῆς πανεδόξου Ἀγάθης, καὶ Μάρτυρος Χριστοῦ τοῦ Θεοῦ, ἐφάμιλλον τῷ Μωϋσεῖ· ἐκεῖνος γάρ, τὸν λαὸν νομοθετῶν ἐν τῷ ὄρει, τὰς ἐγγραφείσας ἐν πλαξί, θεοχαράκτους Γραφὰς ἐδέξατο· ἐνταῦθα δὲ ὁ Ἄγγελος, οὐρανόθεν τῷ τάφῳ, πλάκα ἐπέκόμισεν ἐγγεγραμμένην· Νοῦς ὁσιος αὐτοπροαίρετος, τιμὴ ἐκ Θεοῦ, καὶ πατρίδος λύτρωσις.

Καὶ νῦν. Τῆς Ἑορτῆς. Ἦχος ὁ αὐτός. Ἀνδρέου Κρήτης.

Ὁ τοῖς Χερουβὶμ ἐποχούμενος, καὶ ὑμνούμενος ὑπὸ τῶν Σεραφίμ, σήμερον τῷ θείῳ Ἱερῷ κατὰ νόμον προσφερόμενος, πρεσβυτικάῖς ἐνθρονίζεται ἀγκάλαις· καὶ ὑπὸ Ἰωσήφ εἰσδέχεται δῶρα θεοπρεπῶς, ὡς ζεῦγος τρυγόνων τὴν ἀμίαντον Ἐκκλησίαν, καὶ τῶν ἔθνῶν τὸν νεόλεκτον λαόν· περιστερῶν δὲ δύο νεοσσούς, ὡς ἀρχηγὸς Παλαιάς τε καὶ Καινῆς. Τοῦ πρὸς αὐτὸν χρησιμοῦ δὲ Συμεών, τὸ πέρας δεξάμενος, εὐλογῶν τὴν Παρθένον, Θεοτόκον Μαρίαν, τὰ τοῦ πάθους σύμβολα τοῦ ἐξ αὐτῆς προηγόρευσε· καὶ παρ' αὐτοῦ ἐξαιτεῖται τὴν ἀπόλυσιν βοῶν· Νῦν ἀπολύεις με Δέσποτα, καθὼς προεπηγγείλω μοι· ὅτι εἶδον σε τὸ

προαιώνιον φῶς, καὶ Σωτῆρα Κύριον τοῦ
Χριστωνύμου λαοῦ.

Ἀπολυτίκου. Ἦχος γ'. Θείας πίστεως.

Ῥόδον εὖοσμον, τῆς παρθενίας, νύμφη ἄφθορος, τοῦ
Ζωοδότου, ἀναδέδειξαι Ἀγάθη πανεύφημε· τῶν
ἀγαθῶν τὴν πηγὴν γὰρ ποθήσασα, μαρτυρικῶς ἐν τῷ
κόσμῳ διέπρεψας. Μάρτυς ἔνδοξε, λιταῖς σου θεῖαις
ἀγάθουνον, τοὺς πόθῳ μεγαλύνοντας τοὺς ἄθλους σου.

Δόξα. Καὶ νῦν. Ἦχος α'. Τῆς Ἑορτῆς.

Χαῖρε κεχαριτωμένη Θεοτόκε Παρθένε, ἐκ σοῦ γὰρ
ἀνέτειλεν ὁ Ἥλιος τῆς δικαιοσύνης, Χριστὸς ὁ Θεὸς
ἡμῶν, φωτίζων τοὺς ἐν σκότει. Εὐφραίνου καὶ σὺ
Πρεσβύτα δίκαιε, δεξάμενος ἐν ἀγκάλαις τὸν
ἐλευθερωτὴν τῶν ψυχῶν ἡμῶν, χαριζόμενος ἡμῖν καὶ
τὴν Ἀνάστασιν.

Ἀπόλυσις

ΟΡΘΡΟΣ

*Μετὰ τὴν α' στιχολογίαν, κάθισμα· Ἦχος α'. Τὸν τάφου
σου Σωτήρ.*

Παρθένος ἐκλεκτή, καὶ περίβλεπτος οὔσα,
νενύμφεσαι Χριστῷ, διὰ τοῦ μαρτυρίου, Ἀγάθη
παμμακάριστε, παριδοῦσα τὰ πρόσκαιρα· ὅθεν
μέτοχος, τῶν ἀγαθῶν τῶν ἀφθάρτων, ἀναδέδειξαι,
ὕπὲρ ἡμῶν δυσωποῦσα, τῶν πίστει τιμώντων σε.

Δόξα. Καὶ νῦν. Τῆς ἑορτῆς

Χερσὶ τοῦ Συμεῶν, ὡσπερ βρέφος ἐδόθης, τεχθεὶς ὑπερφυῶς, ἐξ Ἀχράντου Παρθένου· διὸ καὶ καίρων ἔλεγεν, ὁ Πρεσβύτες Φιλάνθρωπε· Νῦν ἀπόλυσον, τὸν σὸν ἱκέτην Οἰκτίρμον· ὅτι εἶδόν σε, τὸν πρὸ αἰῶνων Θεόν μου, γενόμενον ἄνθρωπον.

Μετὰ τὴν β' σιχολογίαν, κάθισμα· Ἦχος γ'. Τὴν ὠραιότητα.

Χριστοῦ τὸ ὄνομα, ὁμολογήσασα, γνώμης στερότητα, Μάρτυς πολυάθλε, πολλὰς αἰκίας καὶ ποινὰς ὑπέστης ἀνδρειοφρόνως, καὶ ὡς ὀλοκαύτωμα, προσηνέχθης τῷ Κτίστῃ σου, τοῦ πυρὸς ἐνέγκασα, τὴν δριμεῖαν κατάφλεξιν· διὸ Παρθενομάρτυς Ἀγάθη, δόξης μετέσχες τῆς ἀλήκτου.

Δόξα. Καὶ νῦν. Τῆς ἑορτῆς

Χριστὸς ὡς νήπιον, ναῶ προσφέρεται, ὧ ὑποτέτακται, γῆ καὶ οὐράνια, καὶ ὑποδέχεται αὐτόν, ἀγκάλαις ἐν εὐφροσύνῃ, Συμεῶν ὁ δίκαιος, οὗ ἦν μένων τὴν ἔλευσιν, καὶ αὐτοῦ τῷ νεύματι, τῆς σαρκὸς ἀπολέλυται, γνωρίσαι τὴν αὐτοῦ παρουσίαν, τοῖς ἐν τῷ Ἄδῃ κρατουμένοις.

Μετὰ τὸν Πολυέλεον, κάθισμα· Ἦχος δ'. Κατεπλάγη Ἰωσήφ.

Κατεπλάγησαν τὴν σὴν, Μάρτυς ἀνδρείαν τὴν πολλήν, ὅτι κόρη ἀπαλή, τὸν πολυμήχανον ἐχθρόν, ὠραιοτάτοις ποσὶ σου κατεπάτησας, καὶ ἤνεγκας

στερρῶς, βασάνων ἔφοδον, νοῖ σου καθαρῶ, Χριστὸν προσβλέπουσα, οὗ τῆ δυνάμει ἐν πᾶσι νενίκηκας, καὶ ἔδοξάσθης τοῖς θαύμασι· διὸ Ἀγάθη, Παρθενομάρτυς, ὑπὲρ ἡμῶν ἀπαύστως πρέσβευε.

Δόξα. Καὶ νῦν. Τῆς ἑορτῆς

Ἐσαρκώθης δι' ἡμᾶς, ὁ Ὑπερούσιος Θεός, καὶ ἀγκάλαις Συμεῶν, ὑπὸ Μητρός σου τῆς Ἀγνῆς, δι' εὐσπλαγχνίαν ἐπεδόθης Φιλάνθρωπε· διὸ καὶ ἡ σεμνή, Ἄννα ἀνύμνησε, τὸ μέγεθος, τῆς σῆς, συγκαταβάσεως· ὅτι Θεὸς ὢν ἐνεδύσω ὄν ἔπλασας, διὰ τὸ σῶσαι τὸν ἄνθρωπον. Ἄλλ' ὦ Οἰκτίρμον, αὐτῶν πρεσβείαις, σῶσον τὰς ψυχὰς ἡμῶν.

Οἱ Ἀναβαθμοί, τὸ α' Ἀντίφωνον τοῦ δ' Ἦχου.

Προκείμενον. Ἦχος δ'. Ὑπομένω ὑπέμεινα τὸν Κύριον καὶ προσέσχε μοι.

Στίχος· Καὶ ἔστησεν ἐπὶ πέτραν τοὺς πόδας μου.

Εὐαγγέλιον τῶν Δέκα Παρθένων. (Ζήτει αὐτὸ τῷ 13' Σαββάτῳ τοῦ Ματθαίου)

Ὁ Ν' ψαλμός.

Δόξα Πατρὶ: Ταῖς τῆς Ἀθληφόρου...

Καὶ νῦν: Ταῖς τῆς Θεοτόκου...

Ἰδιόμελον. Στίχος· Ἐλέησόν με ὁ Θεός...

Τὴν παρθενικὴν σου λαμπάδα, τῷ ἐλαίῳ τῆς ἀθλήσεως, ἄσβεστον τηρήσασα, λαμπαδηφόρος εἰσῆλθες, εἰς τὸν νυμφῶνα τῆς ἄνω δόξης· καὶ ὡς παρθένος φρονίμη, καὶ μάρτυς ἡγλαϊσμένη, ἐπαζίων ἀμοιβῶν ἠξιώθης, Ἀγάθη θεόνυμφε, παρὰ Χριστοῦ

τοῦ νυμφίου σου, τοῦ παρέχοντος ἡμῖν, διὰ σοῦ τὸ μέγα ἔλεος.

Εἶτα οἱ κανόνες τῆς Ἑορτῆς καὶ τῆς Ἀγίας
Ὁ Κανὼν τῆς ἑορτῆς, οὗ ἡ ἀκροστιχίς: Χριστὸν
γεγηθῶς Πρέσβυς ἀγκαλίζεται. Ποίημα Κοσμᾶ
Μοναχοῦ

Ῥδὴ α' Ἦχος γ' Ὁ Εἰρμός

*«Χέρσου ἀβυσσοτόκου πέδου ἥλιος, ἐπεπόλευσέ ποτε·
ὡσεὶ τεῖχος γὰρ ἐπάγη, ἐκατέρωθεν ὕδωρ, λαῶ
πεζοποντοποροῦντι, καὶ θεαρέστως μέλποντι. Ἄσωμεν
τῷ Κυρίῳ· ἐνδόξως γὰρ δεδόξασται».*

Ῥανάτωσαν ὕδωρ νεφέλαι· Ἥλιος ἐν νεφέλῃ γὰρ
κούφη, ἐποχοῦμενος ἐπέστη, ἀκηράτοις ὠλέναις,
Χριστὸς ἐν τῷ ναῷ ὡς βρέφος· διὸ πιστοὶ βοήσωμεν.
Ἄσωμεν τῷ Κυρίῳ· ἐνδόξως γὰρ δεδόξασται.

Ἰσχύσατε χεῖρες Συμεῶν, τῷ γήρα ἀνειμέναι, καὶ
κνήμαι παρειμέναι δὲ Πρεσβύτου, αὐθυβόλως
κινεῖσθε Χριστοῦ πρὸς ὑπαντήν. Χορείαν σὺν
Ἄσωμάτοις στήσαντες, ἄσωμεν τῷ Κυρίῳ· ἐνδόξως γὰρ
δεδόξασται.

Συνέσει ταθέντες οὐρανοὶ εὐφράνθητε, ἀγάλλου δὲ ἡ
γῆ· ὑπερθέων γὰρ ἐκ κόλπων, ὁ τεχνίτης φοιτήσας,
Χριστὸς ὑπὸ Μητρὸς Παρθένου, Θεῷ Πατρὶ
προσάγεται, νήπιος ὁ πρὸ πάντων· ἐνδόξως γὰρ
δεδόξασται.

Ὁ Κανὼν τῆς Ἁγίας, οὗ ἡ ἀκροστιχίς: Τὴν θείαν Ἀγάθην ἀγαθοῖς μέλπωμεν ἐν ὕμνοις. Θεοφάνους.

Ῥοδὴ α' Ἦχος β'. Δεῦτε λαοί.

Τῶν ἀγαθῶν, πρώτην αἰτίαν ποθήσασα, ἀγαθωνύμου κλήσεως, Μάρτυς ἠξίωσαι, τῆς ἀφράστου προνοίας, τῶν τρόπων σου προγνούσης τὴν ἀγαθότητα.

Ἦρθης Ἁγνή, πρὸς πολιτείαν ὑπέρλαμπρον, τοῦ τῆς σαρκὸς φρονήματος καταφρονήσασα, καὶ τῷ ποθεινοτάτῳ, Νυμφίῳ σου συντόνως ἐνατενίζουσα. Νύμφη Θεοῦ, θεία Ἀγάθη κεκόσμησαι, καὶ παρθενίας κάλλεσι, καὶ θείοις αἵμασι, τοῦ σεπτοῦ μαρτυρίου, διπλοῖς στεφανουμένη στέμμασιν ἔνδοξε.

Θεοτοκίου

Θεοπρεπές, σκηνῶμα Ἁγνή σὺ πέφηνας, τῶν οὐρανῶν πλατύτερον καὶ καθαρώτερον, Θεοτόκε Παρθένε, καὶ νῦν ἐπὶ σοὶ χαίρει ὁ τῶν Παρθένων χορός.

Καταβασία.

Χέρσου ἀβυσσοτόκου πέδου ἥλιος, ἐπεπόλευσέ ποτε· ὡσεὶ τεῖχος γὰρ ἐπάγη, ἐκατέρωθεν ὕδωρ, λαῶ πεζοποντοποροῦντι, καὶ θεαρέστως μέλποντι. Ἄσωμεν τῷ Κυρίῳ· ἐνδόξως γὰρ δεδόξασται.

Ῥοδὴ γ' Ὁ Εἰρμός

«Τὸ στερέωμα, τῶν ἐπὶ σοὶ πεποιθότων, στερέωσον Κύριε τὴν Ἐκκλησίαν, ἣν ἐκτήσω, τῷ τιμίῳ σου αἵματι». Ὁ πρωτότοκος ἐκ Πατρὸς πρὸ αἰώνων, πρωτότοκος νήπιος, Κόρης ἀφθόρου, τῷ Ἀδὰμ χεῖρας προτείνων ἐπέφανε.

Νηπιόφρονα, τὸν γεγονότα ἀπάτη, πρωτόπλαστον ἔμπαλιν ἐπανορθώσων, Θεὸς Λόγος, νηπιάσας ἐπέφανε.

Γῆς ἀπόγονον, παλινδρομήσασαν ταύτη, Θεότητος σύμμορφον φύσιν ὁ Πλάστης, ὡς ἀτρέπτως νηπιάσας ἀνέδειξε.

Τῆς Ἁγίας. Στερέωσον ἡμᾶς ἐν σοὶ Κύριε

Ἀγάθη τὸ φαιδρὸν καὶ τὸ τερπνότατον, τῶν θείων Μαρτύρων ἄνθος, καὶ κλέος, τῆς ψυχῆς μου σὺ τὴν κάκωσιν, θεραπεύουσα Μάρτυς κατακάλλυνον.

Γονίμοις ἀρεταῖς αὐτὴν ἐφαίδρυνας, Ἀγάθη καὶ Μάρτυς ἀνηγορεύθης, τῶν προσκαίρων ἀλογήσασα, καὶ Θεοῦ βασιλείαν ἀγαπήσασα.

Ἀπάντων τῶν τερπνῶν Χριστὸν προέκρινας, Ἀγάθη θελχθεῖσα τῷ θείῳ πόθῳ, καὶ τυράννων τὰ φρυάγματα, εὐφθαρσῶς καὶ ἀνδρείως κατεπάτησας.

Θεοτοκίου

Θεόνυμφε σεμνὴ Θεὸν ὃν ἔτεκες, δυσώπει ῥυσθῆναι τοὺς σὲ ὑμνοῦντας, πειρασμῶν καὶ περιστάσεων, καὶ παθῶν καὶ κινδύνων παμμακάριστε.

Καταβασία.

Τὸ στερέωμα, τῶν ἐπὶ σοὶ πεποιθότων, στερέωσον Κύριε τὴν Ἐκκλησίαν, ἣν ἐκτήσω, τῷ τιμίῳ σου αἵματι.

Κοντάκιον. Τῆς ἐορτῆς. Ἦχος α'

Ὁ μήτραν παρθενικὴν ἀγιάσας τῷ τόκῳ σου, καὶ χεῖρας τοῦ Συμεὼν εὐλογήσας ὡς ἔπρεπε,

προφθάσας καὶ νῦν ἔσωσας ἡμᾶς Χριστέ ὁ Θεός. Ἄλλ' εἰρήνευσον ἐν πολέμοις τὸ πολίτευμα, καὶ κραταίωσον Βασιλεῖς οὓς ἠγάπησας, ὁ μόνος φιλόανθρωπος.

Ὁ Οἶκος

Τῇ Θεοτόκῳ προσδράμωμεν, οἱ βουλόμενοι κατιδεῖν τὸν Υἱὸν αὐτῆς, πρὸς Συμεῶν ἀπαγόμενον, ὃν περ οὐρανόθεν οἱ Ἄσώματοι βλέποντες, ἐξεπλήττοντο λέγοντες· θαυμαστὰ θεωροῦμεν νυνὶ καὶ παράδοξα, ἀκατάληπτα, ἄφραστα, ὃ τὸν Ἀδὰμ δημιουργήσας βαστάζεται ὡς βρέφος, ὃ ἀχώρητος χωρεῖται ἐν ἀγκάλαις τοῦ Πρεσβύτου, ὃ ἐπὶ τῶν κόλπων ἀπεριγράπτως ὑπάρχων τοῦ Πατρὸς αὐτοῦ, ἐκὼν περιγράφεται σαρκί, οὐ Θεότητι, ὁ μόνος φιλόανθρωπος.

Κάθισμα τῆς Ἁγίας Ἥχος γ' Θείας πίστεως.

Κλέος πίστεως καὶ εὐσεβείας, ὁσιότητος καὶ παρθενίας, προθυμία κοσμουμένη ἀθλήσεως, ἀνηγορεύθη, Ἀγάθη Νοῦς ὄσιος, αὐτοπροαίρετος, ὄντως τιμὴ εἰς Θεόν, πατρίδος λύτρωσις, Χριστῶ νυμφικῶς πρεσβεύουσα, δωρήσασθαι ἡμῖν τὸ μέγα ἔλεος.

Δόξα... Καὶ νῦν ... Τῆς Ἑορτῆς. Τὴν ὠραιότητα.

Ἐκ τῆς Παρθένου σε, σωματωθέντα Χριστέ, νῦν ὑπεδέξατο, ὁ Ἱερός Συμεῶν· Νῦν ἀπολύεις ἐκβοῶν, τὸν δοῦλόν σου ὦ Δέσποτα· Ἄννα δὲ ἡ ἄμεμπτος, ἡ προφητις καὶ ἔνδοξος, τὴν ἀνθομολόγησιν, καὶ τὸν

ὑμνον προσήγαγε· Ἡμεῖς δὲ Ζωοδότα βοῶμέν σοι·
Δόξα τῷ οὕτως εὐδοκήσαντι.

Ἦδὴ δ' Ὁ Εἰρμός

*«Ἐκάλυψευ οὐρανοῦς, ἡ ἀρετὴ σου Χριστέ· τῆς κιβωτοῦ
γὰρ προελθῶν, τοῦ ἀγιάσματος σου, τῆς ἀφθόρου
Μητρός, ἐν τῷ ναῷ τῆς δόξης σου, ὡφθης ὡς βρέφος,
ἀγκαλοφορούμενος, καὶ ἐπληρώθη τὰ πάντα τῆς σῆς
αἰνέσεως».*

Γηθόμενος Συμεῶν, τῶν ἀπορρήτων μύστα, ἡ
Θεοτόκος ἔβόα, ὃν ὑφ' ἀγίου πάλαι κεκρημάτισαι
Πνεύματος, νηπιάσαντα Λόγον, Χριστὸν ἐναγκαλίζου,
κράζων αὐτῷ· Ἐπλήσθη τὰ πάντα τῆς σῆς αἰνέσεως.

Ἦν ἤλπισας Συμεῶν ἡλικιώτην βρεφῶν, χαίρων
ὑπόδεξαι Χριστὸν, τοῦ Ἰσραὴλ τοῦ θείου τὴν
παράκλησιν, τὸν νόμου Ποιητὴν καὶ Δεσπότην,
πληροῦντα νόμου τάξιν, κράζων αὐτῷ· Ἐπλήσθη τὰ
πάντα τῆς σῆς αἰνέσεως.

Θεώμενος Συμεῶν Λόγον τὸν ἄναρχον, μετὰ σαρκός,
ὡς ἐν θρόνῳ Χερουβικῷ, Παρθένῳ ἐποχοῦμενον, τὸν
αἴτιον τοῦ εἶναι τὰ πάντα, ὡς βρέφος, ἐκπλαγεῖς ἔβόα
αὐτῷ· Ἐπλήσθη τὰ πάντα τῆς σῆς αἰνέσεως.

Τῆς Ἁγίας. Ὑμνῶ σε· ἀκοῆ γὰρ Κύριε.

Ἠσχύνθη, τοῦ δολίου δράκοντος, ἡ ἀπόνοια καὶ
ἠλέγχθη· παρθένοι γὰρ τούτου νῦν, τὸ φρύαγμα
καταπατοῦσι, Χριστοῦ ἐκ Παρθένου ἀνατείλαντος, ἐπὶ
τῆς γῆς καὶ πάντας καταυγάσαντος.

Νομίμως, σωφροσύνην ἄσπιλον, ἔξασκήσασα Ἄθλοφόρε, τὰ πνεύματα καίρουσα, κατέλαβες τῆς πονηρίας, Χριστοῦ ὀπλισαμένη τῇ χάριτι, καὶ τὸν Σταυρὸν ἐπ' ὤμων τούτου ἄρασα.

Γενοῦ μοι προστασία πάνσοφε, τῶν δεινῶν με ἔξαιρουμένη, καὶ πειρασμῶν ζάλης τε, καὶ θλίψεως καὶ δυναστείας ἐχθροῦ, λυτρωθεὶς ὅπως ὑμνήσω σε, ἀγαθὴν προστατὶν Ἀγαθώνυμε.

Θεοτοκίον

Ἀπείρως τῶν Ἀγγέλων Πάναγνε, τὰς λαμπρότητας ὑπερέβης, τὸν νοητὸν Ἥλιον, κυήσασα ἀνερμηνεύτως, Χριστὸν τὸν ἀκτῖσι τῆς Θεότητος, τὰς τῶν πιστῶν ἐννοίας καταυγάσαντα.

Καταβασία.

Ἐκάλυψεν οὐρανοῦς, ἡ ἀρετὴ σου Χριστέ· τῆς κιβωτοῦ γὰρ προελθῶν, τοῦ ἀγιάσματός σου, τῆς ἀφθόρου Μητρὸς, ἐν τῷ ναῷ τῆς δόξης σου, ὥφθης ὡς βρέφος, ἀγκαλοφορούμενος, καὶ ἐπληρώθη τὰ πάντα τῆς σῆς αἰνέσεως.

Ὡδὴ ε' Ὁ Εἰρμός

«Ὡς εἶδεν Ἡσαΐας συμβολικῶς, ἐν θρόνῳ ἐπηρμένῳ Θεόν, ὑπ' Ἀγγέλων δόξης δορυφορούμενου, ᾧ τάλαι! ἐβόα, ἐγώ· πρὸ γὰρ εἶδου σωματούμενου Θεόν, φωτὸς ἀνεσπέρου, καὶ εἰρήνης δεσπόζοντα».

Συνεὶς ὁ θεῖος Πρέσβυς, τὴν προφανεῖσαν, πάλαι τῷ Προφήτῃ δόξαν, χερσὶ Λόγον βλέπων Μητρὸς κρατούμενον, ᾧ χαίροις, ἐβόα Σεμνή· ὡς γὰρ θρόνος

περιέχεις τὸν Θεόν, φωτὸς ἀνεσπέρου, καὶ εἰρήνης δεσπύζοντα.

Προκύψας ὁ Πρεσβύτες, καὶ τῶν ἰχνῶν ἐνθέως ἐφαψάμενος, τῆς ἀπειρογάμου καὶ Θεομήτορος, πῦρ, ἔφη, βαστάξεις Ἀγνή, βρέφος φρίττω ἀγκαλίσασθαι Θεόν, φωτὸς ἀνεσπέρου, καὶ εἰρήνης δεσπύζοντα.

Ῥύπτεται Ἡσαΐας, τοῦ Σεραφίμ τὸν ἄνθρακα δεξάμενος, ὁ Πρέσβυς ἐβόα τῇ Θεομήτορι· σὺ ὡσπερ λαβίδι κερσὶ λαμπρύνεις με, ἐπιδοῦσα ὃν φέρεις, φωτὸς ἀνεσπέρου, καὶ εἰρήνης δεσπύζοντα.

Τῆς Ἀγίας. Ὁ τοῦ φωτὸς χορηγός.

Θείοις προστάγμασι, ῥυθμιζομένη τοῦ Χριστοῦ ἔνδοξε, συμβολικῶς, σαρκὸς προσπαθείας ἐλύθης τῶν δεσμῶν, Ἀγάθη ἐλαία φανεῖσα κατάκαρπος.

Ὅλω τῷ πόθῳ Χριστοῦ, τὰς φανοτάτας ἀστραπὰς βλέπουσα, τὰς ἐπὶ γῆς, χαμαὶ συρομένας παρεῖδες ἡδονάς, ἐκείνου καὶ μόνου ποθοῦσα τερπνότητα.

Ἵνα τὴν ἄφραστον, ἀξιωθῆς διαγωγὴν ἔνδοξε, τῶν ἐκλεκτῶν, ἰδεῖν τὰς βασάνους ὑπέμεινας στερρῶς, ἀγαλλιωμένη Ἀγάθη πανεύφημε.

Θεοτοκίου

Σοὶ τῇ τεκούσῃ Χριστόν, τὸν τοῦ παντὸς Δημιουργὸν κράζομεν· Χαῖρε Ἀγνή, χαῖρε ἡ τὸ φῶς ἀνατείλασα ἡμῖν, χαῖρε ἡ χωρήσασα Θεὸν τὸν ἀχώρητον.

Καταβασία.

Ὡς εἶδεν Ἡσαΐας συμβολικῶς, ἐν θρόνῳ ἐπηρμένῳ Θεόν, ὑπ' Ἀγγέλων δόξης δορυφορούμενον, ᾧ τάλαι!

έβόα, έγώ· πρό γάρ είδον σωματούμενου Θεόν, φωτός άνεσπέρου, και είρήνης δεσπόζοντα.

Ώδή ς' Ο Ειρμός

«Έβόησέ σοι, ίδών ό Πρέσβυς, τοίς όφθαλμοίς τό σωτήριον, ό λαοίς έπέστη· Έκ Θεοϋ Χριστέ σύ Θεός μου».

Σιών σύ λίθος, έναπετέθης, τοίς άπειθοϋσι προσκόμματος, και σκανδάλου πέτρα, άρραγής πιστών σωτηρία.

Βεβαίως φέρων, τόν χαρακτήρα, τοϋ πρό αίωνων σε φύσαντος, τήν βροτών δι' οίκτον, νϋν άσθένειαν περιέθου.

Υιόν Υψίστου, Υιόν Παρθένου, Θεόν παιδίον γενόμενον, προσκυνήσαντά σε, νϋν άπόλυσον έν είρήνη.

Τής Αγίας. Έν άβύσσω παισμάτων κυκλούμενος.

Ματαιόφρων ύπάρχων ό τύραννος, σέ τήν καλλιπάρθενον συλησαι ήλπισεν, άλλ' άναιδώς έλήλεκται, προσβαλών τῷ σερρῷ σου φρονήματι. Έξεχύθη σου χάρις έν χείλεσι, Μάρτυς άγαθώνυμε· τρανῶς γάρ ήλεγξας τόν προφανῶς άνάισχυντον, θεοδίδακτον λόγον πλουτήσασα.

Λίθος ὠφθης πανέντιμος ένδοξε, νοϋν αύτοπροαίρετον ὄσιον έχουσα, και τής πατρίδος λύτρωσις, άσφαλής γενομένη Άγάθη σεμνή.

Θεοτοκίου

Ψαλμικῶς εὐφημοῦντες βοῶμέν σοι· Χαῖρε τὸ πίοτατον ὄρος Χριστοῦ τοῦ Θεοῦ, ὃ κατοικεῖν εὐδόκησε, δι' ἡμῶν σωτηρίαν Θεόνυμφε.

Καταβασία.

Ἐβόησέ σοι, ἰδὼν ὁ Πρέσβυς, τοῖς ὀφθαλμοῖς τὸ σωτήριον, ὃ λαοῖς ἐπέστη· Ἐκ Θεοῦ Χριστέ σὺ Θεός μου.

Κουτάκιον Ἦχος δ'. Ἐπεφάνης σήμερον.

Στολιζέσθω σήμερον, ἡ Ἐκκλησία, πορφυρίδα ἔνδοξον, καταβαφεῖσαν ἐξ ἀγνῶν, λύθρων Ἀγάθης τῆς Μάρτυρος· Χαῖρε, βοῶσα, Κατάνης τὸ καύχημα.

Ὁ οἶκος.

Τῷ τῆς ἀγνείας κάλλει περιαστράπτουσα, παρθένος ὦφθης ἐκλεκτή, καὶ περίβλεπτος ἐν πᾶσι, τῇ τοῦ σώματος ὠραιότητι, τὴν τῆς ψυχῆς καλλονὴν καὶ εὐμορφίαν ὑπερφαίνουσα, ἀγαθώνυμε κόρη, Ἀγάθη παμμακάριστε· καὶ πλοῦτον φθαρτόν, καὶ δόξαν εὐμάραντον, καὶ τὰ τοῦ κόσμου ἠδέα, ὡς ὄναρ λελόγισαι, δι' ἀγάπην τὴν ἔνθεον· καὶ τὸν Σταυρὸν τοῦ Χριστοῦ ἄρασα, ἀθλητικῶς αὐτῷ ἠκολούθησας, σῶμα ἀπαλὸν ὑπεριδοῦσα, καὶ πυρὸς καὶ σιδήρου ἀνωτέρα φανεῖσα, ἐθριάμβευσας ἐχθροῦ πᾶσαν τὴν δύναμιν, ἐν τῇ ἄνωθεν ροπῇ· διὸ κατ' ἀξίαν θαυμασθεῖσα, σῶζεις αἰεὶ τοὺς βοῶντας· χαῖρε Κατάνης τὸ καύχημα.

Συναξάριον.

*Τῆ Ε' τοῦ αὐτοῦ Μηνός, Μνήμη τῆς Ἀγίας Μάρτυρος
Ἀγάθης*

*Χαίρει, σκότει δοθεῖσα φρουρᾶς Ἀγάθη,
Μισοῦσα καὶ φῶς, εἰ πλάνων ὄψεις βλέπει.
Πέμπτη ἐν φυλακῇ Ἀγάθη θάνευ εἶδος ἀρίστη.*

Ὡδὴ ζ' Ὁ Εἰρμός

*Σὲ τὸν ἐν πυρὶ δροσίσαντα, Παῖδας θεολογήσαντας,
καὶ Παρθένω, ἀκηράτῳ, ἐνοικήσαντα, Θεὸν Λόγον
ὑμνοῦμεν, εὐσεβῶς μελωδοῦντες· Εὐλογητὸς ὁ Θεός, ὁ
τῶν Πατέρων ἡμῶν.*

*Ἄδὰμ ἐμφανίσων ἄπειμι, εἰς Ἄδου διατρίβοντι, καὶ τῆ
Εὐὰ προσκομίσων εὐαγγέλια, Συμεῶν ἀνεβόα, σὺν
Προφήταις χορευῶν· Εὐλογητὸς ὁ Θεός, ὁ τῶν
Πατέρων ἡμῶν.*

*Γένος κοῖκὸν ῥυσόμενος Θεός, ἕως τοῦ Ἄδου ἤξει,
αἰχμαλώτοις δὲ παρέξει πᾶσιν ἄφεσιν, καὶ ἀνάβλεψιν
πονηροῖς, ὡς ἀλάλοις βοῆσαι· Εὐλογητὸς ὁ Θεός ὁ
τῶν Πατέρων ἡμῶν.*

*Καὶ σοῦ τὴν καρδίαν ἄφθορε, ῥομφαία διελεύσεται,
Συμεῶν τῆ Θεοτόκῳ προηγόρευσεν, ἐν Σταυρῷ
καθωρώσης, τὸν Υἱὸν ᾧ βοῶμεν· Εὐλογητὸς ὁ Θεός, ὁ
τῶν Πατέρων ἡμῶν.*

Τῆς Ἀγίας. Εἰκόνοσ χρυσοῦς.

*Ὡς λίαν φαιδρῶς φθεγγομένη καὶ σαφῶς τυράννοσ
ἔπληξασ, λόγῳ σοφίας καὶ τῆς χάριτοσ, ὑπομονῆ τε*

κολάσεων· ἄνθρακας πυρὸς γὰρ ἀπόνως, καρτεροῦσα ἐκραύγαζες· Εὐλογητὸς εἶ ὁ Θεός, ὁ τῶν Πατέρων ἡμῶν.

Μανία δεινῆ, συσχεθεῖς ὁ δυσμενῆς ἐξηπορεῖτο δεινῶς, τὴν σὴν θεώμενος ἀνανέωσιν, καὶ τοῦ μαστοῦ σου τὴν βλάστησιν· χαίρουσα γὰρ Μάρτυς ἐβόας, τῷ σῷ Νυμφίῳ κραυγάζουσα· Εὐλογητὸς εἶ ὁ Θεός, ὁ τῶν Πατέρων ἡμῶν.

Ἐπέστη φαιδρῶς, τοῦ Χριστοῦ ὁ μαθητῆς σοὶ φρουρουμένη, τὰς σὰς ἰώμενος δεινὰς μάστιγας, ἄς περ ὑπέστης ἀήτητε, Μάρτυς τοῦ Σωτῆρος παρθένε, ἀγαλλομένη καὶ λέγουσα· Εὐλογητὸς εἶ ὁ Θεός, ὁ τῶν Πατέρων ἡμῶν.

Θεοτοκίου

Νεκροῦται Ἀδάμ, παραβὰς τὴν ἐντολὴν τοῦ Παντοκράτορος, σὺ δὲ τεκοῦσα τὴν αἰώνιον, ζωὴν Παρθένε Πανάμωμε, τοῦτον ἐλυτρώσω θανάτου, εὐχαρίστως σοὶ κράζοντα· Εὐλογημένη, ἡ Θεὸν σαρκὶ κυήσασα.

Καταβασία.

Σὲ τὸν ἐν πυρὶ δροσίσαντα, Παῖδας θεολογήσαντας, καὶ Παρθένω, ἀκηράτῳ, ἐνοικήσαντα, Θεὸν Λόγον ὑμνοῦμεν, εὐσεβῶς μελωδοῦντες· Εὐλογητὸς ὁ Θεός, ὁ τῶν Πατέρων ἡμῶν.

ᾠδὴ η' Ὁ Εἰρμός

«Ἀστέκτω πυρὶ ἐνωθέντες, οἱ θεοσεβείας προεσιῶντες Νεανίαί, τῇ φλογὶ δὲ μὴ λωβηθέντες, θεῖου ὕμνου

ἔμελλον· Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας».

Λαὸς Ἰσραὴλ τὴν σὴν δόξαν, τὸν Ἐμμανουὴλ ὁρῶν παιδίον ἐκ Παρθένου, πρὸ προσώπου τῆς θείας κιβωτοῦ νῦν χόρευε· Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας.

Ἰδοὺ, Συμεὼν ἀνεβόα, τὸ ἀντιλεγόμενον σημεῖον οὗτος ἔσται, Θεὸς ὢν καὶ παιδίον, τούτῳ πίστει μέλψωμεν· Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας.

Ζωὴ πεφυκῶς οὗτος ἔσται, πῶσις ἀπειθοῦσι, νηπιάσας Θεὸς Λόγος, ὡς ἀνάστασις πᾶσι, τοῖς πίστει μέλπουσιν· Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας.

Τῆς Ἁγίας. Τὸν ἐν καμίνῳ τοῦ πυρός.

Ἐν εὐφροσύνῃ καὶ χαρᾷ, δι' αἰῶνος κατοικεῖν ἀξιωθεῖσα, τῇ ἀφράστῳ σου δόξῃ, καταυγασθῆναι τοὺς σέ, τιμῶντας Ἀγάθη δυσώπησον, καὶ τῆς ἀκηράτου ζωῆς κατατρυφῆσαι.

Νῶ καὶ καρδίᾳ καὶ ψυχῇ, ἀγαπήσασα Χριστοῦ τὴν ὑπὲρ λόγον, πολυέραστον θεάν, ἀνεπερώθης αὐτῷ, βοῶσα· Δραμοῦμαι ὀπίσω σου, καὶ κατασκηνώσω σὺν σοὶ εἰς τοὺς αἰῶνας.

Ἵπερφυέσι κροσσωτοῖς, καὶ ὠραία τῇ στολῇ ἡγλαϊσμένη, βασιλέως θυγάτηρ, ἐν τῇ τιμῇ τοῦ Χριστοῦ, παρέστης Ἀγάθη κραυγάζουσα· Σὲ ὑπερυψοῦμεν Χριστὲ εἰς τοὺς αἰῶνας.

Θεοτοκίου

Μύρον γενόμενον ἡμῖν, Θεοτόκε τὸν Χριστὸν
κυφοροῦσα, εὐωδίασας κόσμον, ἐν θεοπνεύστοις
ὄσμαῖς· διὸ σοι Παρθένε κραυγάζομεν, Χαῖρε
μυροθήκη τοῦ πυριπνόου μύρου.

Καταβασία.

«Ἀστέκτω πυρὶ ἐνωθέντες, οἱ θεοσεβείας προεσιῶτες
Νεανίαι, τῇ φλογὶ δὲ μὴ λωβηθέντες, θεῖου ὕμνου
ἔμελπον· Εὐλογεῖτε πάντα τὰ ἔργα τὸν Κύριον, καὶ
ὑπερυψοῦτε, εἰς πάντας τοὺς αἰῶνας».

Ῥδὴ θ'. ΜΕΓΑΛΥΝΑΡΙΑ. Ψαλλόμενα ἐν τῇ Ῥδῇ ταύτῃ.

Ἦχος γ'

Ἀκατάληπτόν ἐστι, τὸ τελούμενον ἐν σοί, καὶ Ἄγγελοις
καὶ βροτοῖς, Μητροπάρθενε ἀγνή.

Ὁ Εἰρμός

«Ἐν νόμῳ, σκιᾷ καὶ γράμματι, τύπου κατίδωμεν οἱ
πιστοί, πᾶν ἄρσεν τὸ τὴν μήτραν διανοῖγον, ἅγιον Θεῶ·
διὸ πρωτότοκου Λόγου, Πατρὸς ἀνάρχου Υἱόν,
πρωτοτοκούμενου Μητρὶ, ἀπειράνδρῳ, μεγαλύνομεν».
Ἀγκαλίζεται χερσίν, ὁ Πρεσβύτες Συμεών, τὸν τοῦ
νόμου Ποιητὴν, καὶ Δεσπότην τοῦ παντός.

«Ἐν νόμῳ, σκιᾷ καὶ γράμματι, τύπου κατίδωμεν οἱ
πιστοί, πᾶν ἄρσεν τὸ τὴν μήτραν διανοῖγον, ἅγιον Θεῶ·
διὸ πρωτότοκου Λόγου, Πατρὸς ἀνάρχου Υἱόν,
πρωτοτοκούμενου Μητρὶ, ἀπειράνδρῳ, μεγαλύνομεν».
Βουληθεὶς ὁ Πλαστοουργός, ἵνα σώσῃ τὸν Ἀδάμ, μήτραν
ῥῆκε τὴν σὴν, τῆς Παρθένου καὶ ἀγνῆς.

Τοῖς πρὶν νεογνῶν τρυγόνων ζευγος, δυὰς τε ἦν νεοσσῶν, ἀνθ' ὧν ὁ θεῖος Πρέσβυς, καὶ σώφρων Ἄννα προφήτις, τῷ ἐκ Παρθένου τεχθέντι, καὶ οἴῳ γόνῳ Πατρός, ἐν τῷ ναῷ προσιόντι, λειτουργοῦντες ἐμεγάλυνον.

Γένος ἅπαν τῶν βροτῶν, μακαρίζει σε Ἄγνη, καὶ δοξάζει σε πιστῶς, ὡς Μητέρα τοῦ Θεοῦ.

Τοῖς πρὶν νεογνῶν τρυγόνων ζευγος, δυὰς τε ἦν νεοσσῶν, ἀνθ' ὧν ὁ θεῖος Πρέσβυς, καὶ σώφρων Ἄννα προφήτις, τῷ ἐκ Παρθένου τεχθέντι, καὶ οἴῳ γόνῳ Πατρός, ἐν τῷ ναῷ προσιόντι, λειτουργοῦντες ἐμεγάλυνον.

Δεῦτε, ἴδετε Χριστόν, τὸν Δεσπότην τοῦ παντός, ὃν βαστάζει Συμεών, σήμερον ἐν τῷ ναῷ.

Τοῖς πρὶν νεογνῶν τρυγόνων ζευγος, δυὰς τε ἦν νεοσσῶν, ἀνθ' ὧν ὁ θεῖος Πρέσβυς, καὶ σώφρων Ἄννα προφήτις, τῷ ἐκ Παρθένου τεχθέντι, καὶ οἴῳ γόνῳ Πατρός, ἐν τῷ ναῷ προσιόντι, λειτουργοῦντες ἐμεγάλυνον.

Ἐπιβλέπεις πρὸς τὴν γῆν, καὶ ποιεῖς τρέμειν αὐτήν, καὶ πῶς γέρων κεκμηκῶς, σὲ κατέχει ἐν χερσὶ;

Τοῖς πρὶν νεογνῶν τρυγόνων ζευγος, δυὰς τε ἦν νεοσσῶν, ἀνθ' ὧν ὁ θεῖος Πρέσβυς, καὶ σώφρων Ἄννα προφήτις, τῷ ἐκ Παρθένου τεχθέντι, καὶ οἴῳ γόνῳ Πατρός, ἐν τῷ ναῷ προσιόντι, λειτουργοῦντες ἐμεγάλυνον.

Ζήσας ἔτη Συμεών, ἕως εἶδε τὸν Χριστόν, καὶ ἐβόα πρὸς αὐτόν· Νῦν ἀπόλυσις ζητῶ.

Ἀπέδωκάς μοι ἔβόα Συμεών, τοῦ Σωτηρίου σου
Χριστέ ἀγαλλίασιν, ἀπόλαβέ σου τὸν λάτριν, τὸν τῆ
σκιᾶ κεκμηκότα, νέον τῆς χάριτος, ἱεροκήρυκα
μύστην, ἐν αἰνέσει μεγαλύνοντα.

*Ἡ λαβὶς ἡ μυστικὴ, ἡ τὸν ἄνθρακα Χριστόν,
συλλαβοῦσα ἐν γαστρὶ, σὺ ὑπάρχεις Μαριὰμ.*

Ἀπέδωκάς μοι ἔβόα Συμεών, τοῦ Σωτηρίου σου
Χριστέ ἀγαλλίασιν, ἀπόλαβέ σου τὸν λάτριν, τὸν τῆ
σκιᾶ κεκμηκότα, νέον τῆς χάριτος, ἱεροκήρυκα
μύστην, ἐν αἰνέσει μεγαλύνοντα.

*Θέλω ἐνηθρώπησας, ὁ προάναρχος Θεός, καὶ ναῶ
προσφέρεισαι, τεσσαρακονθήμερος.*

Ἀπέδωκάς μοι ἔβόα Συμεών, τοῦ Σωτηρίου σου
Χριστέ ἀγαλλίασιν, ἀπόλαβέ σου τὸν λάτριν, τὸν τῆ
σκιᾶ κεκμηκότα, νέον τῆς χάριτος, ἱεροκήρυκα
μύστην, ἐν αἰνέσει μεγαλύνοντα.

*Κατελθόντ' ἐξ οὐρανοῦ, τὸν Δεσπότην τοῦ παντός,
ὑπεδέξατο αὐτόν, Συμεών ὁ Ἱερεὺς.*

Ἀπέδωκάς μοι ἔβόα Συμεών, τοῦ Σωτηρίου σου
Χριστέ ἀγαλλίασιν, ἀπόλαβέ σου τὸν λάτριν, τὸν τῆ
σκιᾶ κεκμηκότα, νέον τῆς χάριτος, ἱεροκήρυκα
μύστην, ἐν αἰνέσει μεγαλύνοντα.

*Λάμπρυνόν μου τὴν ψυχὴν, καὶ τὸ φῶς τὸ αἰσθητόν,
ὅπως ἴδω καθαρῶς, καὶ κηρύξω σε Θεόν.*

*Μητροπάρθενε ἀγνή, τί προσφέρεις τῷ ναῶ, νέου
βρέφος ἀποδοῦς, ἐν ἀγκάλαις Συμεών;*

Ἱεροπρεπῶς ἀνθωμολογεῖτο, Ἄννα ὑποφητεύουσα, ἡ
σώφρων καὶ Ὁσία, καὶ πρέσβυρα τῷ Δεσπότη, ἐν τῷ

ναῶ διαρρήδην, τὴν Θεοτόκον δὲ ἀνακηρύττουσα,
πᾶσι τοῖς παροῦσιν ἐμεγάλυνεν.

*Νῦν ἀπόλυσιν ζητῶ, ἀπὸ σοῦ τοῦ Πλαστοουργοῦ, ὅτι
εἶδόν σε Χριστέ, τὸ σωτήριόν μου φῶς.*

*Ὅν οἱ ἄνω λειτουργοί, τρόμῳ λιτανεύουσι, κάτω νῦν ὁ
Συμεών, ἀγκαλίζεται χερσί.*

Ἱεροπρεπῶς ἀνθωμολογεῖτο, Ἄννα ὑποφητεύουσα, ἡ
σώφρων καὶ Ὁσία, καὶ Πρέσβυρα τῷ Δεσπότη, ἐν τῷ
ναῶ διαρρήδην· τὴν Θεοτόκον δὲ ἀνακηρύττουσα,
πᾶσι τοῖς παροῦσιν ἐμεγάλυνεν.

*Ἡ τῆ φύσει μὲν Μονάς, τοῖς προσώποις δὲ Τριάς,
φύλαττε τοὺς δούλους σου, τοὺς πιστεύοντας εἰς σέ.*

Ἱεροπρεπῶς ἀνθωμολογεῖτο, Ἄννα ὑποφητεύουσα, ἡ
σώφρων καὶ Ὁσία, καὶ Πρέσβυρα τῷ Δεσπότη, ἐν τῷ
ναῶ διαρρήδην, τὴν Θεοτόκον δὲ ἀνακηρύττουσα,
πᾶσι τοῖς παροῦσιν ἐμεγάλυνεν.

*Θεοτόκε ἡ ἐλπίς, πάντων τῶν Χριστιανῶν, σκέπε
φρούρει φύλαττε, τοὺς ἐλπίζοντας εἰς σέ.*

Ἱεροπρεπῶς ἀνθωμολογεῖτο, Ἄννα ὑποφητεύουσα, ἡ
σώφρων καὶ Ὁσία, καὶ Πρέσβυρα τῷ Δεσπότη, ἐν τῷ
ναῶ διαρρήδην, τὴν Θεοτόκον δὲ ἀνακηρύττουσα,
πᾶσι τοῖς παροῦσιν ἐμεγάλυνεν.

Τῆς Αγίας. Τὸν ἐκ Θεοῦ Θεὸν Λόγον.

Νικητικοῖς ἐν στεφάνοις, κοσμηθεῖσα θεόφρον, Ἀγάθη
δεξιᾷ ζωαρχικῇ, νῦν λυτρωθῆναι δυσώπησον, τὴν
πατρίδα σου ζάλης, ὡς πρὶν πυρὸς ἀνέστειλας ὀρμήν·
ἵνα ὕμνοις σε πάντες, ἀπαύστως μεγαλύνωμεν.

Ὁ θεϊκῆ προμηθεΐα, περιέπων τὰ πάντα, Χριστὸς νῦν ἀμειβόμενος τὴν σὴν, Μάρτυς ἀνδρείαν κατώκισεν, ἐν σκηναῖς οὐρανίαις, νύμφην παναμώμητον αὐτοῦ, καὶ συχαίρειν Ἄγγελοις, καὶ Μάρτυσιν ἠξίωσεν.

Ἰλεων ὦ Ἀθληφόρε, τὸν Κριτὴν τῶν ἀπάντων, Χριστὸν μοι παρασκεύασον σεμνή, ταῖς ἱκεσίαις σου πάνσεμνε, καὶ παισιμάτων τὰ πλήθη, καθᾶραί μου, τὸν εὐσπλαγχνον αἰεὶ, δυσωποῦσα μὴ παύση, Μαρτύρων ἐγκαλλώπισμα.

Θεοτοκίου

Σωμαθθεῖς ἀπορρήτως, ἐξ ἀγνῶν σου αἱμάτων, ὡς ἥλιος ἐπέφανεν ἡμῖν, πάναγνε Μήτηρ ἀνύμφευτε, πρὸ αἰώνων ἀπάντων, ὁ τῷ Πατρὶ συνάναρχος Υἱός, καὶ τὸ σκότος διώξας, ἐφώτισε τὰ σύμπαντα.

Καταβασία.

Ἀκατάληπτόν ἐστι, τὸ τελούμενου ἐν σοί, καὶ Ἄγγελοις καὶ βροτοῖς, Μητροπάρθενε ἀγνή.

«Ἐν νόμῳ, σκιᾷ καὶ γράμματι, τύπου κατίδωμεν οἱ πιστοί, πᾶν ἄρσεν τὸ τὴν μήτραν διανοῖγον, ἅγιου Θεῶ· διὸ πρωτότοκου Λόγου, Πατρὸς ἀνάρχου Υἱόν, πρωτοτοκούμενου Μητρὶ, ἀπειράνδρω, μεγαλύνομεν».

Ἐξαποστειλᾶριον τῆς Ἁγίας. Γυναῖκες ἀκουτίσθητε.

Ἀγάθη μεγαλώνυμε, Χριστοῦ νύμφη ἀκήρατε, κάλλος ἀπόθετον θεῖον, καὶ Μάρτυς ἠγλαϊσμένη, μνεΐαν ποιοῦ τῶν πίσει σε, τιμώντων καλλιπάρθενε, καὶ τὴν ἁγίαν σου μνήμην, χαρμονικῶς ἐκτελούντων, παισιμάτων λύσιν εὐρέσθαι.

Τῆς Ἑορτῆς, ὁμοιον

Πληρῶν σου τὴν ἀπόρρητον, οἰκονομίαν Κύριε, ἐν τῷ
ναῶ προσηνέχθης, ὑπὸ Μητρὸς ἀπειράνδρου, ἰδὼν δὲ
σε ἐκραύγαζεν, ὁ Πρέσβυς· Νῦν ἀπόλυσον, τὸν
δοῦλόν σου ὧ Δέσποτα· Σωτὴρ γὰρ ἦλθες τοῦ κόσμου,
τὸ πατρικὸν φῶς Χριστέ μου.

Αἶνοι. Ἦχος α'. Τῶν οὐρανίων ταγμάτων.

Τὴν ἀγαθόνυμον κόρην καὶ καλλιμάρτυρα, Ἀγάθην
τὴν ἁγίαν, εὐφημήσωμεν πάντες· αὕτη γὰρ νομίμως
ὑπὲρ Χριστοῦ, ἐν ἀθλήσει ἠνδρίσατο, καὶ καθελοῦσα
τὸν ὄφιν τὸν σκολιόν, ἔδοξάσθη θείῳ Πνεύματι.

Οὔτε θυμὸς τῶν τυράννων οὔτε βασάνων τὸ πῦρ,
ἐχώρισε σε Μάρτυς, τοῦ Χριστοῦ τῆς ἀγάπης, ἀλλ'
ἤνεγκας τὰ πάντα καρτερικῶς, καὶ κατέπληξας
ἅπαντας, τῇ σῇ Ἀγάθῃ ἀθλήσει τῇ θαυμαστῇ, δι' ἧς
δόξης θείας ἔτυχες.

Ἐν τῇ φρουρᾷ κεκλεισμένην σε ἐπεσκέψατο, Πέτρος ὁ
κορυφαῖος, τῶν σοφῶν Ἀπόστολων, ἰώμενός σε
Μάρτυς ἐκ τῶν πληγῶν, τοῦ νυμφίου τῷ νεύματι· διὸ
Ἀγάθη Μαρτύρων ἢ καλλονή, εὐφημοῦμεν τοὺς
ἀγῶνας σου.

Ὡς πῦρ τὸ πάλαι τῆς Αἴτνης ἔστησας πάνσεμνε, τῇ σῇ
πρὸς τὸν Δεσπότην, ὀξυτάτῃ πρεσβείᾳ, οὕτω καὶ νῦν
σιῆσον τὰ καθ' ἡμῶν, τοῦ ἐχθροῦ μηχανήματα,
Μεγαλομάρτυς Ἀγάθη καὶ ἐν παντί, ἡμῖν ἔσο φύλαξ
ἄγρυπνος.

Δόξα. Ἦχος πλ. β'.

Ἀθλητικῶς ἀγωνισαμένη, καὶ τὸ τοῦ θήλεως χαῦνον ἀπορρίψασα, μέγα τρόπαιον ἤγειρας, κατὰ τῶν ἀντιπάλων, Ἀγάθη μεγαλώνυμε· καὶ νικητικοῖς κοσμηθεῖσα στεφάνοις, τῆς τοῦ νυμφίου σου δόξης κοινωνὸς γέγονας, τὸν καρπὸν τῆς ζωῆς τρυγήσασα. Αὐτὸν ἰκέτευε, δοῦναι ἡμῖν ἰλασμόν, καὶ τὸ μέγα ἔλεος.

Καὶ νῦν. Τῆς ἐορτῆς. Ἦχος ὁ αὐτός. Γερμανοῦ.

Ὁ ἐν χερσὶ πρεσβυτικαῖς, τὴν σήμερον ἡμέραν, ὡς ἐφ' ἄρματος Χερουβίμ, ἀνακλιθῆναι εὐδοκήσας Χριστὲ ὁ Θεός, καὶ ἡμᾶς τοὺς ὑμνοῦντας σε, τῆς τῶν παθῶν τυραννίδος, ἀνακαλούμενος ῥῦσαι, καὶ σῶσον τὰς ψυχὰς ἡμῶν.

Δοξολογία μεγάλη καὶ ἀπόλυσις.

Μεγαλυνάριον.

Χαίροις Καλλιπάρθενε τοῦ Χριστοῦ, Ἀγάθη θεόφρον, ἡ ἀθλήσασα ἀνδρικῶς· χαίροις προστασία, τῶν σὲ ὑμνολογούντων, καὶ βοηθὸς ἐν πᾶσι· Μάρτυς πανευφημε.